



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ២៤៧ ប្រក.បក



**អនុក្រឹត្យ**

**ស្តីពី**

**សិទ្ធិអំណាច គុណទី ភារកិច្ច និងនីតិវិធីផ្សេងៗក្នុងការអនុវត្ត**

**របស់មន្ត្រីអធិការកិច្ចប្រេងកាត**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពី ការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី៩ ខែធ្នូ ឆ្នាំ២០១៣ ដែល ប្រកាសឱ្យប្រើច្បាប់ស្តីពីការបង្កើតក្រសួងអីនិងថាមពល
- បានឃើញព្រះរាជក្រមលេខ នស/រកម/០៧១៩/០០៦ ចុះថ្ងៃទី១២ ខែកក្កដា ឆ្នាំ២០១៩ ដែល ប្រកាសឱ្យប្រើច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត
- បានឃើញព្រះរាជក្រមលេខ ០៦ ន.ស.៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើ ច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញអនុក្រឹត្យលេខ១៣៧ អនក្រ.បក ចុះថ្ងៃទី៣១ ខែតុលា ឆ្នាំ២០១៨ ស្តីពីការរៀបចំនិង ការប្រព្រឹត្តទៅរបស់ក្រសួងអីនិងថាមពល
- យោងតាមសំណើរបស់រដ្ឋមន្ត្រីក្រសួងអីនិងថាមពល ។

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ .-**

អនុក្រឹត្យនេះកំណត់អំពីសិទ្ធិអំណាច តួនាទី ភារកិច្ច និងនីតិវិធីផ្សេងៗក្នុងការអនុវត្តរបស់មន្ត្រី  
អធិការកិច្ចប្រេងកាត ដើម្បីជំរុញការអនុវត្តច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត លិខិត  
បទដ្ឋានគតិយុត្តពាក់ព័ន្ធ និងបទប្បញ្ញត្តិបច្ចេកទេសផ្សេងទៀតជាធរមាន ប្រកបដោយប្រសិទ្ធភាពនិង  
និរន្តរភាព។

**មាត្រា ២ .-**

អនុក្រឹត្យនេះមានវិសាលភាពអនុវត្តចំពោះការធ្វើអធិការកិច្ចលើរាល់សកម្មភាពក្នុងវិស័យប្រេងកាត  
ស្របតាមច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត លិខិតបទដ្ឋានគតិយុត្តពាក់ព័ន្ធ និង  
បទប្បញ្ញត្តិបច្ចេកទេសផ្សេងទៀតជាធរមាន។

**មាត្រា ៣ .-**

វាក្យសព្ទសំខាន់ៗដែលប្រើក្នុងអនុក្រឹត្យនេះត្រូវកំណត់និយមន័យដូចខាងក្រោម៖

១- មន្ត្រីអធិការកិច្ចប្រេងកាត សំដៅដល់មន្ត្រីជំនាញដែលត្រូវបានចាត់តាំងដោយរដ្ឋមន្ត្រីក្រសួងវិ  
និងថាមពល ដើម្បីតាមដានស្រាវជ្រាវ ត្រួតពិនិត្យ និងជំរុញការអនុវត្តច្បាប់ស្តីពីការគ្រប់គ្រងប្រេងកាតនិង  
ផលិតផលប្រេងកាត លិខិតបទដ្ឋានគតិយុត្តពាក់ព័ន្ធ និងបទប្បញ្ញត្តិបច្ចេកទេសផ្សេងទៀតជាធរមាន និង  
ទទួលបាននីតិសម្បទាជានគរបាលយុត្តិធម៌។

២- សិទ្ធិក្នុងវិស័យប្រេងកាត សំដៅដល់សិទ្ធិដែលរូបវន្តបុគ្គលឬនីតិបុគ្គលទទួលបានស្របតាម  
ច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត និងលិខិតបទដ្ឋានគតិយុត្តពាក់ព័ន្ធជាធរមាន ដើម្បី  
ធ្វើសកម្មភាពផ្នែកអាប័ស្ត្រីមនិងផ្នែកដោនស្ត្រីម និងសកម្មភាពសំខាន់ៗដែលពាក់ព័ន្ធ។

**ជំពូកទី២**

**សិទ្ធិអំណាច តួនាទី និងភារកិច្ចរបស់មន្ត្រីអធិការកិច្ចប្រេងកាត**

**មាត្រា ៤ .-**

មន្ត្រីអធិការកិច្ចប្រេងកាត មានសិទ្ធិអំណាចដូចខាងក្រោម៖

- ត្រួតពិនិត្យបទល្មើសនានាក្នុងវិស័យប្រេងកាត រួមមានធ្វើការនែកនេរ ចាប់យកវត្ថុតាង បិទស្លាក

- បោះត្រាលើវត្ថុតាង និងបំពេញមុខងារផ្សេងទៀត ស្របតាមក្រមនីតិវិធីព្រហ្មទណ្ឌ
- ធ្វើអធិការកិច្ចតាមកាលកំណត់ឬមិនតាមកាលកំណត់ ដោយមានការជូនដំណឹងជាមុនឬដោយពុំមានការជូនដំណឹងជាមុន ដល់រូបវន្តបុគ្គលឬនីតិបុគ្គលដែលធ្វើសកម្មភាពក្នុងវិស័យប្រេងកាត
  - ផ្អាកសកម្មភាពឬឃាត់ទុកជាបណ្តោះអាសន្នមធ្យោបាយបម្រើឱ្យសកម្មភាពក្នុងវិស័យប្រេងកាតដែលអាចបង្កគ្រោះថ្នាក់ ឬហានិភ័យធ្ងន់ធ្ងរដល់បរិស្ថាននិងសង្គម ឬដែលល្មើសនឹងបទប្បញ្ញត្តិបច្ចេកទេស ឬច្បាប់ ឬលិខិតបទដ្ឋានគតិយុត្តពាក់ព័ន្ធផ្សេងទៀតជាធរមាន ដោយផ្អែកតាមនីតិវិធីច្បាប់ជាធរមាន
  - ចាត់វិធានការនានា ចំពោះរូបវន្តបុគ្គលឬនីតិបុគ្គលដែលធ្វើសកម្មភាពក្នុងវិស័យប្រេងកាត ល្មើសនឹងច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត និងលិខិតបទដ្ឋានគតិយុត្តពាក់ព័ន្ធផ្សេងទៀតជាធរមាន និង
  - ស្នើសុំជំនួយសហការពីស្ថាប័នមានសមត្ថកិច្ចពាក់ព័ន្ធដើម្បីចូលរួមបង្ក្រាបបទល្មើស ដូចមានចែងក្នុងច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត។

**មាត្រា ៥ .-**

- មន្ត្រីអធិការកិច្ចប្រេងកាតមានតួនាទីនិងភារកិច្ច ដូចខាងក្រោម៖
- ពង្រឹងអនុលោមភាពនិងជំរុញការអនុវត្តច្បាប់ស្តីពីការគ្រប់គ្រងប្រេងកាតនិងផលិតផលប្រេងកាតលិខិតបទដ្ឋានគតិយុត្តពាក់ព័ន្ធ និងបទប្បញ្ញត្តិបច្ចេកទេសផ្សេងទៀតជាធរមាន
  - តាមដាន ស្រាវជ្រាវ ត្រួតពិនិត្យ និងជំរុញការអនុវត្តច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត ព្រមទាំងត្រួតពិនិត្យបទល្មើសឬសកម្មភាពដែលអាចបង្កបទល្មើសក្នុងវិស័យប្រេងកាត
  - ណែនាំឱ្យកែតម្រូវនូវកំហុសដែលអាចបង្កគ្រោះថ្នាក់ឬហានិភ័យធ្ងន់ធ្ងរដល់បរិស្ថាននិងសង្គម
  - ធ្វើរបាយការណ៍ និងលើកសំណើសុំការពិនិត្យនិងសម្រេចតាមការចាំបាច់ពីរដ្ឋមន្ត្រីក្រសួងវ៉ែនិងថាមពលក្នុងការអនុវត្តភារកិច្ចរបស់ខ្លួន
  - ចូលរួមអប់រំនិងផ្សព្វផ្សាយច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត លិខិតបទដ្ឋានគតិយុត្ត និងបទប្បញ្ញត្តិបច្ចេកទេសពាក់ព័ន្ធផ្សេងទៀតជាធរមាន និង
  - បំពេញភារកិច្ចផ្សេងទៀតស្របតាមការកំណត់របស់រដ្ឋមន្ត្រីក្រសួងវ៉ែនិងថាមពល។

**មាត្រា ៦ .-**

រដ្ឋមន្ត្រីក្រសួងវ៉ែនិងថាមពល អាចចាត់តាំងក្រុមការងារចុះត្រួតពិនិត្យនិងអធិការកិច្ចលើរាល់សកម្មភាពក្នុងវិស័យប្រេងកាត ដើម្បីដឹកនាំនិងសម្របសម្រួលការងារអធិការកិច្ចរបស់មន្ត្រីអធិការកិច្ចប្រេងកាត និងមន្ត្រីសមត្ថកិច្ចជំនាញក្នុងការគ្រប់គ្រង និងត្រួតពិនិត្យរាល់សកម្មភាពក្នុងវិស័យប្រេងកាត។



**មាត្រា៧ .-**

មន្ត្រីអធិការកិច្ចប្រេងកាត ត្រូវអនុវត្តសិទ្ធិអំណាច តួនាទី និងភារកិច្ចរបស់ខ្លួន ស្របតាមច្បាប់ស្តីពី ការគ្រប់គ្រងប្រេងកាតនិងផលិតផលប្រេងកាត លិខិតបទដ្ឋានគតិយុត្តពាក់ព័ន្ធ និងបទប្បញ្ញត្តិបច្ចេកទេស ផ្សេងទៀតជាធរមាន ដោយមនសិការវិជ្ជាជីវៈ និងត្រូវមានការទទួលខុសត្រូវលើសកម្មភាពអធិការកិច្ច របស់ខ្លួន។

**ជំពូកទី៣  
នីតិវិធីនៃការធ្វើអធិការកិច្ចប្រេងកាត**

**មាត្រា៨ .-**

ក្នុងពេលបំពេញបេសកកម្ម មន្ត្រីអធិការកិច្ចប្រេងកាតត្រូវស្លៀកពាក់ឯកសណ្ឋាននិង/ឬសញ្ញា សម្គាល់ ព្រមទាំងមានលិខិតអនុញ្ញាតឱ្យបំពេញបេសកកម្ម។

**មាត្រា៩ .-**

ការចាត់វិធានការរបស់មន្ត្រីអធិការកិច្ចប្រេងកាតចំពោះរូបវន្តបុគ្គលឬនីតិបុគ្គលដែលប្រព្រឹត្តកំហុស ពាក់ព័ន្ធនឹងច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត លិខិតបទដ្ឋានគតិយុត្តពាក់ព័ន្ធ និង បទប្បញ្ញត្តិបច្ចេកទេសផ្សេងទៀតជាធរមាន ត្រូវធ្វើជាលាយលក្ខណ៍អក្សរ។

ដោយផ្អែកតាមស្ថានភាពជាក់ស្តែងនៃបទល្មើស មន្ត្រីអធិការកិច្ចប្រេងកាតត្រូវអនុវត្តវិធានការណាមួយ ឬច្រើនក្នុងចំណោមវិធានការដូចខាងក្រោម៖

- ចេញលិខិតឱ្យកែតម្រូវឬលិខិតព្រមាន
- ហាមឃាត់ជាបណ្តោះអាសន្នចំពោះសកម្មភាពក្នុងវិស័យប្រេងកាតនិងសកម្មភាពពាក់ព័ន្ធ
- លើកសំណើជូនរដ្ឋមន្ត្រីក្រសួងវ៉ែនិងថាមពល ពិនិត្យនិងសម្រេចលើការព្យួរឬដកហូតសិទ្ធិ ក្នុងវិស័យប្រេងកាត
- ចាប់យកវត្ថុតាងនិងបិទស្លាកបោះត្រាលើវត្ថុតាង
- អនុវត្តការផាកពិន័យ និង/ឬកសាងសំណុំរឿងនៃបទល្មើសដើម្បីបញ្ជូនទៅតុលាការ។

**មាត្រា១០ .-**

មន្ត្រីអធិការកិច្ចប្រេងកាតអាចស្នើសុំជំនួយពីអង្គភាពប្រដាប់អាវុធ ឬរដ្ឋបាលថ្នាក់ក្រោមជាតិគ្រប់ លំដាប់ថ្នាក់ និង/ឬស្ថាប័នមានសមត្ថកិច្ចពាក់ព័ន្ធ ដើម្បីចូលរួមពិនិត្យនិងបង្ក្រាបបទល្មើសក្នុងវិស័យប្រេងកាត ដូចមានចែងក្នុងច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត លិខិតបទដ្ឋានគតិយុត្តពាក់ព័ន្ធ និងបទប្បញ្ញត្តិបច្ចេកទេសផ្សេងទៀតជាធរមាន។



អង្គភាពប្រដាប់អាវុធ ឬរដ្ឋបាលថ្នាក់ក្រោមជាតិគ្រប់លំដាប់ថ្នាក់ និង/ឬស្ថាប័នមានសមត្ថកិច្ចពាក់ព័ន្ធ ត្រូវសហការសម្របសម្រួល និងចាត់វិធានការនានាតាមការស្នើសុំពាក់ព័ន្ធនឹងដំណើរការនៃការធ្វើអធិការកិច្ច របស់មន្ត្រីអធិការកិច្ចប្រេងកាត។

**មាត្រា១១ .-**

បុគ្គលណាដែលមិនសុខចិត្តចំពោះវិធានការណាមួយរបស់មន្ត្រីអធិការកិច្ចប្រេងកាត អាចប្តឹងតវ៉ាតាម នីតិវិធីដូចមានបញ្ញត្តិក្នុងច្បាប់ស្តីពីការគ្រប់គ្រងប្រេងកាតនិងផលិតផលប្រេងកាត លិខិតបទដ្ឋានគតិយុត្ត ពាក់ព័ន្ធ និងបទប្បញ្ញត្តិបច្ចេកទេសផ្សេងទៀតជាធរមាន។

**មាត្រា១២ .-**

បែបបទនិងនីតិវិធីលម្អិតនៃការធ្វើអធិការកិច្ចលើរាល់សកម្មភាពក្នុងវិស័យប្រេងកាតត្រូវកំណត់ ដោយប្រកាសរបស់រដ្ឋមន្ត្រីក្រសួងវិវត្តន៍ថាមពល។

**ជំពូកទី៤  
ទណ្ឌកម្ម**

**មាត្រា១៣ .-**

មន្ត្រីអធិការកិច្ចប្រេងកាតត្រូវបំពេញតួនាទីភារកិច្ចរបស់ខ្លួនស្របតាមអនុក្រឹត្យនេះ ច្បាប់ និងលិខិត បទដ្ឋានគតិយុត្តផ្សេងទៀតជាធរមាន។ ក្នុងករណីប្រព្រឹត្តកំហុស មន្ត្រីអធិការកិច្ចប្រេងកាតត្រូវទទួលទណ្ឌកម្ម ខាងវិន័យដូចមានចែងក្នុងច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា ដោយមិនទាន់ គិតពីទណ្ឌកម្មព្រហ្មទណ្ឌ ស្របតាមច្បាប់និងលិខិតបទដ្ឋានគតិយុត្តផ្សេងទៀតជាធរមាន។

ជនណាក្លែងបន្លំជាមន្ត្រីអធិការកិច្ចប្រេងកាត ត្រូវផ្តន្ទាទោសតាមច្បាប់ជាធរមាន។

**មាត្រា១៤ .-**

បុគ្គលណាដែលធ្វើសកម្មភាពរារាំងឬបង្កឱ្យមានការរាំងស្ទះដល់ដំណើរការនៃការធ្វើអធិការកិច្ចរបស់ មន្ត្រីអធិការកិច្ចប្រេងកាត ត្រូវផ្តន្ទាទោសនិងពិន័យជាប្រាក់ស្របតាមមាត្រា៦៧នៃច្បាប់ស្តីពីការគ្រប់គ្រង ប្រេងកាតនិងផលិតផលប្រេងកាត។

**ជំពូកទី៥  
អវសានប្បញ្ញត្តិ**

**មាត្រា១៥ .-**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា១៦ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងរ៉ែនិងថាមពល រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ និងអភិបាលនៃគណៈអភិបាលរាជធានី ខេត្ត ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃ សុក្រ ១២ លោកខែ មិថុនា ឆ្នាំឆ្លូវ ត្រីស័ក ព.ស.២៥៦៥  
ធ្វើនៅរាជធានីភ្នំពេញ ថ្ងៃទី ០៧ ខែ ១២ ឆ្នាំ២០២១



**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា

**រដ្ឋមន្ត្រីក្រសួងរ៉ែនិងថាមពល**

**ស៊ីយ សែម**

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា១៦
- រាជកិច្ច
- ឯកសារ កាលប្បវត្តិ